॥तैत्तिरीय ब्राह्मणम्॥

॥नवमः प्रश्नः॥

॥ तैत्तिरीयब्राह्मणे तृतीयाष्टके नवमः प्रपाठकः॥

प्रजापंतिरश्वम्धमंसृजत। सोंऽस्माथ्सृष्टोऽपांकामत्। तमंष्टा-द्रिभिरनु प्रायुंङ्कः। तमांप्रोत्। तमास्वाऽष्टांद्शिभिरवांरुन्थ। यदंष्टाद्शिनं आलुभ्यन्तें। यज्ञमेव तैरास्वा यजंमानोऽवं रुन्थे। संवथ्स्रस्य वा एषा प्रतिमा। यदंष्टाद्शिनंः। द्वादंश् मासाः पश्चर्तवंः॥१॥

संव्थ्यरौंऽष्टाद्शः। यदंष्टाद्शिनं आलुभ्यन्तैं। संव्थ्यरमेव तैराम्वा यजमानोऽवं रुन्धे। अग्निष्ठेंऽन्यान्पशून्पाक्रोतिं। इतरेषु यूपेष्वष्टाद्शिनोऽजांमित्वाय। नवंन्वालभ्यन्ते सवीर्यत्वायं। यदार्ण्येः सर्स्थापर्यंत्। व्यवंस्येतां पितापुत्रौ। व्यध्वांनः क्रामेयुः। विदूरं ग्रामंयोर्ग्रामान्तौ स्यांताम्॥२॥

ऋक्षीकाः पुरुषव्याघाः पेरिमोषिणं आव्याधिनीस्तस्केरा अरंण्येष्वाजांयेरन्। तदांहुः। अपंशवो वा एते। यदांर्ण्याः। यदांर्ण्येः सर्श्रस्थापयेत्। क्षिप्रे यजमानमरंण्यं मृत १ हरियुः। अरंण्यायतना ह्यांर्ण्याः पृशव इतिं। यत्पृश्नालभेत। अनंवरुद्धा अस्य पृशवंः स्युः। यत्पर्यग्निकृतानुथ्मृजेत्॥३॥ यज्ञवेश्यसं कुर्यात्। यत्पृशूनालभेते। तेनैव पृशूनवं रुन्थे। यत्पर्यग्निकृतानुथ्सृजत्ययंज्ञवेशसाय। अवंरुद्धा अस्य पृशवो भवंन्ति। न यंज्ञवेश्नसं भंवति। न यजंमानुमरंण्यं मृतः हंरन्ति। ग्राम्येः सङ् स्थापयति। एते वै पृशवः क्षेमो नामं। सं पितापुत्राववंस्यतः। समध्यांनः क्रामन्ति। समन्तिकं ग्रामयोग्रीमान्तौ भंवतः। नक्षीकाः पुरुषव्याघ्राः परिमोषिणं आव्याधिनीस्तस्कंरा अरंण्येष्वाजांयन्ते॥४॥

ऋतवंः स्यातामुथ्सुजेथ्स्यंतुस्त्रीणिं च॥______[१]

प्रजापंतिरकामयतोभौ लोकाववं रुन्धीयेतिं। स एता-नुभयान्पशूनंपश्यत्। ग्राम्याङ्श्चांरुण्याङ्श्चं। तानालंभत। तैर्वे स उभौ लोकाववांरुन्ध। ग्राम्येरेव पशुभिरिमं लोकमवांरुन्ध। आरुण्येरुमुम्। यद् ग्राम्यान्पशूनालभंते। इममेव तैर्लोकमवं रुन्धे। यदांरुण्यान्॥५॥

अमुं तैः। अनंवरुद्धो वा एतस्यं संवथ्सर इत्यांहुः। य इतइंतश्चातुर्मास्यानि संवथ्सरं प्रयुङ्क इतिं। एतावान् वै संवथ्सरः। यचातुर्मास्यानि। यदेते चातुर्मास्याः पृशवं आलुभ्यन्तै। प्रत्यक्षंमेव तैः संवथ्सरं यजमानोऽवं रुन्थे। वि वा एष प्रजयां पृशुभिर्ऋध्यते। यः संवथ्सरं प्रयुङ्के। संवथ्सरः सुवर्गो लोकः॥६॥

सुवर्गं तु लोकं नापंराध्नोति। प्रजा वै पृशवं एकाद्शिनीं। यदेत ऐकादशिनाः पृशवं आलभ्यन्तें। साक्षादेव प्रजां पृशून् यजमानोऽवं रुन्थे। प्रजापंतिर्विराजमसृजत। सा सृष्टाऽश्वंमेधं प्राविंशत्। तान्द्शिभिरनु प्रायुंङ्का तामाप्रोत्। तामास्वा द्शिभिरवांरुन्धा यद्द्शिनं आलुभ्यन्ते॥७॥

विराजंमेव तैराह्वा यजंमानोऽवं रुन्थे। एकांदश दृशत् आलंभ्यन्ते। एकांदशाक्षरा त्रिष्टुप्। त्रेष्टुंभाः पृशवंः। पृश्नेवावं रुन्थे। वैश्वदेवो वा अश्वंः। नानादेवत्याः पृशवं भवन्ति। अश्वंस्य सर्वत्वायं। नानांरूपा भवन्ति। तस्मान्नानांरूपाः पृशवंः। बहुरूपा भवन्ति। तस्मांद्वहरूपाः पृशवंः समृंद्धौ॥८॥ आर्ण्यां होको दृश्नं आल्भ्यन् नानांरूपाः पृशवं हे चं॥——[२]

अस्मै वै लोकार्य ग्राम्याः पृशव आर्लभ्यन्ते। अमुष्मां आर्ण्याः। यद्ग्राम्यान्पश्चालभते। इममेव तैर्लोकमर्वं रुन्थे। यदार्ण्यान्। अमुं तैः। उभयान्पश्चार्लभते। गाम्या ॥ श्वारण्या ॥ अयोलीक्योरवं रुद्धे। उभयान्पश्चाः लभते॥ ९॥

ग्राम्या इश्वार्ण्या इश्वं। उभयंस्या त्राद्यस्या वं रुद्धे। उभयां न्पृश्न्नालं भते। ग्राम्या इश्वार्ण्या इश्वं। उभयं षां पश्नूनाम वं रुद्धे। त्रयंस्त्रयो भवन्ति। त्रयं इमे लोकाः। एषां लोकानामास्यै। ब्रह्मवादिनों वदन्ति। कस्मां थ्युत्यात्॥१०॥

अस्मिँ होके बहवः कामा इति। यथ्संमानीभ्यो देवताँभ्योऽन्यैं-ऽन्ये पृशवं आलुभ्यन्ते। अस्मिन्नेव तह्नोके कामाँन्दधाति। तस्मादिस्मिँ ह्लोके बहवः कामाँः। त्रयाणां त्रयाणा स्सह वपा जुहोति। त्र्यांवृतो वै देवाः। त्र्यांवृत इमे लोकाः। एषां लोकानामास्यै। एषां लोकानां क्रुस्यै। पर्योग्नेकृतानार्ण्या-

नुथ्मृंजन्त्यहि १ सायै॥११॥

अवंरुद्धा उभयाँन्पृशूनालंभते सुत्यादहि १ सायै॥____

.[३]

युअन्तिं ब्रध्नमित्यांह। असौ वा आंदित्यो ब्रध्नः। आदित्यमेवास्मैं युनक्ति। अरुषमित्यांह। अग्निर्वा अरुषः। अग्निमेवास्मैं युनक्ति। चर्रन्तमित्यांह। वायुर्वे चरन्ं। वायुमेवास्मैं युनक्ति। परितस्थुष इत्यांह॥१२॥

ड्मे वै लोकाः परितस्थुषंः। इमानेवास्में लोकान् यंनक्ति। रोचंन्ते रोचना दिवीत्यांह। नक्षंत्राणि वै रोंचना दिवि। नक्षंत्राण्येवास्में रोचयति। युअन्त्यंस्य काम्येत्यांह। कामांनेवास्में युनक्ति। हरी विपंक्षसेत्यांह। इमे वै हरी विपंक्षसा। इमे एवास्में युनक्ति॥१३॥

शोणां धृष्णू नृवाह्सेत्यांह। अहोरात्रे वै नृवाहंसा। अहोरात्रे एवास्में युनिक्ता एता एवास्में देवतां युनिक्ता सुवर्गस्यं लोकस्य समंध्या। केतुं कृण्वन्नंकेतव इतिं ध्वजं प्रति-मुश्रति। यशं एवैन्र राज्ञां गमयति। जीमूतंस्येव भवित प्रतींकमित्यांह। यथायजुरेवैतत्। ये ते पन्थांनः सवितः पूर्वास् इत्यंध्वर्युर्यजमानं वाचयत्यभिजिंत्य॥१४॥

परा वा एतस्यं यज्ञ एति। यस्यं पृशुरुपार्कृतोऽन्यत्र वेद्या एति। एत इस्तोतरेतेनं पृथा पुनरश्वमावंतियासि न इत्याह। वायुर्वे स्तोतां। वायुमेवास्यं पुरस्तांद्वधात्यावृत्त्ये। यथा वे ह्विषों गृहीतस्य स्कन्दंति। एवं वा एतदश्वंस्य स्कन्दति। यदंस्योपार्कृतस्य लोमांनि शीयंन्ते। यद्वालेषु काचानावयंन्ति। लोमान्येवास्य तथ्सम्भंरन्ति॥१५॥

भूर्भुवः सुव्रितिं प्राजापत्याभिरावंयन्ति। प्राजापत्यो वा अश्वः। स्वयैवेनं देवतंया समर्धयन्ति। भूरिति महिषी। भुव इति वावातां। सुव्रितिं परिवृक्ती। एषां लोकानांमभिजिंत्ये। हिर्ण्ययाः काचा भंवन्ति। ज्योतिर्वे हिरंण्यम्। राष्ट्रमंश्वमेधः॥१६॥

ज्योतिंश्चैवास्मैं राष्ट्रं चं स्मीचीं दधाति। सहस्रं भवन्ति। सहस्रंसम्मितः सुवर्गो लोकः। सुवर्गस्यं लोकस्याभिजित्यै। अप वा एतस्मात्तेजं इन्द्रियं पृशवः श्रीः ऋांमन्ति। यौंऽश्वमेधेन यजंते। वसंवस्त्वाऽअन्तु गायत्रेण छन्दसेति महिष्यभ्यंनक्ति। तेजो वा आज्यम्। तेजों गायत्री। तेजंसैवास्मै तेजोऽवं रुन्धे॥१७॥

रुद्रास्त्वां अन्तु त्रेष्टुंभेन् छन्द्सेतिं वावातां। तेजो वा आज्यम्। इन्द्रियं त्रिष्टुप्। तेजंसैवास्मां इन्द्रियमवं रुन्धे। आदित्यास्त्वां ऽअन्तु जागंतेन् छन्द्सेतिं परिवृक्ती। तेजो वा आज्यम्। पृशवो जगंती। तेजंसैवास्में पृशूनवं रुन्धे। प्रत्योऽभ्यं अन्ति। श्रिया वा एतद्रूपम्॥१८॥

यत्पत्नयः। श्रियंमेवास्मिन्तद्दंधित। नास्मात्तेजं इन्द्रियं पृशवः श्रीरपं क्रामन्ति। लाजी(३)ञ्छाची(३)न् यशोंमुमाँ(४) इत्यतिरिक्तमन्नमश्वांयोपाहंरन्ति। प्रजामेवान्नादीं कुंवते। पृतद्देवा अन्नमत्तैतदन्नमिद्ध प्रजापत् इत्यांह। प्रजायांमेवान्नाद्यं दधते। यदि नावजिघ्रेत्। अग्निः पृशुरांसीदित्यवंघ्रापयेत्। अवं हैव जिंघ्रति। आकान् वाजी क्रमेरत्यंक्रमीद्वाजी द्यौस्ते पृष्ठं पृथिवी स्थस्थमित्यश्वमनुंमन्नयते। पृषां लोकानांमभिजित्यै। समिद्धो अञ्जन्कृदंरं मतीनामित्यश्वंस्याप्रियों भवन्ति सरूपत्वायं॥१९॥

परिंतुस्थुष् इत्याह्रिमे पुवासमै युनक्त्यभिजित्यै भरन्त्यश्वमेथो रुन्थे रूपश्चिंप्रति त्रीणि च॥————[४]

तेर्जसा वा एष ब्रह्मवर्चसेन् व्यृंद्धते। योंऽश्वमेधेन् यर्जते। होतां च ब्रह्मा चं ब्रह्माद्यं वदतः। तेर्जसा चैवैनं ब्रह्मवर्चसेनं च समर्धयतः। दक्षिणतो ब्रह्मा भंवति। दक्षिणत आंयतनो वै ब्रह्मा। बार्ह्स्पत्यो वै ब्रह्मा। ब्रह्मवर्चसमेवास्यं दक्षिणतो दंधाति। तस्मादक्षिणोऽधौं ब्रह्मवर्चसितंरः। उत्तर्तो होतां भवति॥२०॥

उत्तर्त आंयतनो वे होताँ। आग्नेयो वे होताँ। तेजो वा अग्निः। तेजं एवास्योंत्तर्तो दंधाति। तस्मादुत्तरो- ऽर्धस्तेजस्वितंरः। यूपंमभितों वदतः। यजमानदेवत्यों वे यूपंः। यजमानमेव तेजंसा च ब्रह्मवर्चसेनं च् समर्धयतः। किङ् स्विदासीत्पूर्विचित्तिरित्यांह। द्यौर्वे वृष्टिः पूर्विचित्तिः॥२१॥

दिवंमेव वृष्टिमवं रुन्धे। किङ् स्विंदासीद्बृहद्वय् इत्यांह। अश्वो वै बृहद्वयः। अश्वंमेवावं रुन्धे। किङ् स्विंदासीत्पिशङ्गिलेत्यांह। रात्रिर्वे पिंशङ्गिला। रात्रिमेवावं रुन्धे। किः स्विदासीत्पिलिप्पिलेत्यांह। श्रीर्वे पिंलिप्पिला। अन्नाद्यमेवावं रुन्धे॥२२॥

कः स्विदेकाकी चंर्तीत्यांह। असौ वा आंदित्य एंकाकी चंरति। तेज एवावं रुन्धे। क उंस्विज्ञायते पुन्रित्यांह। चन्द्रमा वै जायते पुनः। आयुरेवावं रुन्धे। कि इस्विद्धिमस्यं भेषजमित्यांह। अग्निर्वे हिमस्यं भेषजम्। ब्रह्मवर्च्समेवावं रुन्थे। कि इस्विदावपंनं महदित्यांह॥२३॥

अयं वै लोक आवर्पनं महत्। अस्मिन्नेव लोके प्रतिं तिष्ठति। पृच्छामिं त्वा पर्मन्तं पृथिव्या इत्यांह। वेदिवें परोऽन्तः पृथिव्याः। वेदिमेवावं रुन्धे। पृच्छामिं त्वा भुवंनस्य नाभिमित्यांह। यज्ञो वै भुवंनस्य नाभिः। यज्ञमेवावं रुन्धे। पृच्छामिं त्वा वृष्णो अश्वंस्य रेत इत्यांह। सोमो वै वृष्णो अश्वंस्य रेतः। सोमपीथमेवावं रुन्धे। पृच्छामिं वाचः पंरमं व्योमेत्यांह। ब्रह्म वै वाचः पंरमं व्योम। ब्रह्मवर्चसमेवावं रुन्धे॥२४॥

होतां भवति वै वृष्टिंः पूर्विचित्तिरुत्राद्यंमेवावं रुन्धे मृहदित्यांह् सोमो वै वृष्णो अश्वस्य रेतंश्चत्वारिं च॥ $lue{m \zeta}$

अप वा एतस्मौत्प्राणाः क्रांमन्ति। यौंऽश्वमेधेन् यजंते। प्राणाय स्वाहाँ व्यानाय स्वाहेतिं संज्ञप्यमान् आहुंतीर्जुहोति। प्राणानेवास्मिन्दधाति। नास्मौत्प्राणा अपंक्रामन्ति। अवन्तीः स्थावन्तीस्त्वाऽवन्तु। प्रियं त्वाँ प्रियाणाम्। वर्षिष्ठमाप्यांनाम्। निधीनां त्वां निधिपति ह हवामहे वसो मुमेत्याह। अपैवास्मै तद्भुवते॥२५॥

अथों धुवन्त्येवैनम्। अथो न्येंवास्मैं ह्रुवते। त्रिः परियन्ति। त्रयं इमे लोकाः। एभ्य एवैनं लोकेभ्यों धुवते। त्रिः पुनः परियन्ति। षट्थ्सम्पंद्यन्ते। षड्वा ऋतवंः। ऋतुभिरेवैनं धुवते। अप वा एतेभ्यः प्राणाः क्रांमन्ति॥२६॥

ये युज्ञे धुवंनं तुन्वतें। नुवकृत्वः परियन्ति। नव वै पुरुषे प्राणाः। प्राणानेवाऽऽत्मन्देधते। नैभ्यः प्राणा अपंक्रामन्ति। अम्बे अम्बाल्यम्बिक् इति पत्नीमुदानंयति। अह्वंतैवैनांम्। सुभंगे काम्पीलवासिनीत्यांह। तपं एवैनामुपंनयति। सुवर्गे लोके सम्प्रोर्ण्वांथामित्यांह॥२७॥

सुवर्गमेवैनां लोकं गंमयति। आऽहमंजानि गर्भधमा त्वमंजाऽसि गर्भधमित्यांह। प्रजा वै प्रशवो गर्भः। प्रजामेव प्रशूनात्मन्धंत्ते। देवा वा अश्वमेधे पर्वमाने। सुवर्गं लोकं न प्राजानन्। तमश्वः प्राजानात्। यथ्सूचीभिरसिप्थान्कल्पयंन्ति। सुवर्गस्यं लोकस्य प्रज्ञात्यै। गायत्री त्रिष्टुङ्गगतीत्यांह॥२८॥

यथायजुरेवैतत्। त्रय्यः सूच्यों भवन्ति। अयस्मय्यों रज्जता हरिण्यः। अस्य वै लोकस्यं रूपमयस्मय्यः। अन्तरिक्षस्य रज्जताः। दिवो हरिण्यः। दिशो वा अयस्मय्यः। अवान्तरिद्धशा रज्जताः। ऊर्ध्वा हरिण्यः। दिशं एवास्मै कल्पयित। कस्त्वां छाति कस्त्वा विशास्तीत्याहाहि ईसायै॥२९॥ हुव्वे कामन्त्रपूर्ण्यंथामित्यांह जग्तीत्यांह कल्पय्त्येकं च॥————[६]

अप् वा एतस्माच्छ्री राष्ट्रं ऋांमित। याँऽश्वमेधेन् यजते। ऊर्ध्वामेनामुच्छ्रंयतादित्यांह। श्रीर्वे राष्ट्रमंश्वमेधः। श्रियंमेवास्मे राष्ट्रमूर्ध्वमुच्छ्रंयित। वेणुभारिङ्गराविवेत्यांह। राष्ट्रं वै भारः। राष्ट्रमेवास्मे पर्यूहिति। अथास्या मध्यंमेधतामित्यांह। श्रीर्वे राष्ट्रस्य मध्यम्॥३०॥

श्रियंमेवावं रुन्धे। शीते वातं पुनित्रवेत्यांह। क्षेमो वै राष्ट्रस्यं शीतो वातंः। क्षेमंमेवावं रुन्धे। यद्धरिणी यव्मत्तीत्यांह। विश्वे हंरिणी। राष्ट्रं यवंः। विशं चैवास्मै राष्ट्रं चं स्मीचीं दधाति। न पुष्टं पृशु मन्यत् इत्यांह। तस्माद्राजां पृशून्न पुष्यंति॥३१॥

शूद्रा यदर्यजारा न पोषांय धनायतीत्यांह। तस्माँद्वेशीपुत्रं नाभिषिश्चन्ते। इयं यका शंकुन्तिकेत्यांह। विश्वे शंकुन्तिका। राष्ट्रमंश्वमेधः। विशं चैवास्में राष्ट्रं चं समीचीं दधाति। आहलमिति सर्पतीत्याह। तस्माँद्राष्ट्राय विशंः सर्पन्ति। आहंतं गभे पस इत्यांह। विश्वे गभंः॥३२॥

राष्ट्रं पसंः। राष्ट्रमेव विश्याहंन्ति। तस्माँद्राष्ट्रं विश् घातुंकम्। माता चं ते पिता चं त इत्यांह। इयं वे माता। असौ पिता। आभ्यामेवेनं परिंददाति। अग्रं वृक्षस्यं रोहत् इत्यांह। श्रीर्वे वृक्षस्याग्रम्। श्रियंमेवावं रुन्धे॥३३॥

प्रसुंलामीतिं ते पिता गुभे मुष्टिमंत १ सयुदित्यां ह। विड्वै गर्भः।

राष्ट्रं मुष्टिः। राष्ट्रमेव विश्याहंन्ति। तस्माँद्राष्ट्रं विशं घातुंकम्। अप वा एतेभ्यः प्राणाः क्रांमन्ति। ये यज्ञेऽपूतं वदंन्ति। दिधिकाव्यणों अकारिष्मितिं सुरिभमतीमृचं वदन्ति। प्राणा वै सुर्भयः। प्राणानेवाऽऽत्मन्दंधते। नैभ्यः प्राणा अपंक्रामन्ति। आपो हि ष्ठा मंयोभुव इत्यद्भिर्मार्जयन्ते। आपो वै सर्वा देवताः। देवतांभिरेवाऽऽत्मानं पवयन्ते॥३४॥

पष्ट्रस्य मध्यं प्रथाति गर्भं कर्थ दक्षते व्यवारं वा [७]

प्रजापंतिः प्रजाः सृष्ट्वा प्रेणाऽनु प्राविंशत्। ताभ्यः पुनः सम्भवितुं नाशंक्रोत्। सौंऽब्रवीत्। ऋध्रवदिथ्सः। यो मेतः पुनः सम्भरदितिं। तं देवा अंश्वमेधेनैव समंभरन्। ततो वै त आधृंवन्। यौंऽश्वमेधेन् यजंते। प्रजापंतिमेव सम्भरत्यृध्नोतिं। पुरुषमालंभते॥३५॥

वैराजो वै पुरुषः। विराजमेवालंभते। अथो अन्नं वै विराट्। अन्नमेवावं रुन्थे। अश्वमालंभते। प्राजापत्यो वा अर्श्वः। प्रजा-पंतिमेवालंभते। अथो श्रीर्वा एकंशफम्। श्रियंमेवावं रुन्थे। गामालंभते॥३६॥

यज्ञो वै गौः। यज्ञमेवार्लभते। अथो अत्रं वै गौः। अत्रंमेवार्व रुन्थे। अजावी आर्लभते भूम्ने। अथो पृष्टिर्वे भूमा। पृष्टिमेवार्व रुन्थे। पर्यम्निकृतं पुर्रुषं चारण्याङ्श्लोध्सृजन्त्यहिर्दसायै। उभौ वा एतौ पृशू आर्लभ्येते। यश्चांवमो यश्चं पर्मः। तेंऽस्योभये यज्ञे बुद्धाः। अभीष्टां अभिप्रीताः। अभिजिता अभिहुंता भवन्ति। नैनं दङ्क्कवंः पृशवों यज्ञे बुद्धाः। अभीष्टां अभिप्रींताः। अभिजिंता अभिहुंता हि॰सन्ति। यौंऽश्वमेधेन् यजते। य उं चैनमेवं वेदं॥३७॥

लुभुते गामालंभते पर्मोंऽष्टौ चं॥_____[८]

प्रथमेन वा एष स्तोमेन राध्वा। चतुष्टोमेन कृतेनायांनामुत्तरे-हन्। एकवि १ शे प्रतिष्ठायां प्रति तिष्ठति। एकवि १ शात्प्रतिष्ठायां ऋतूनन्वारोहति। ऋतवो वै पृष्ठानि। ऋतवः संवथ्सरः। ऋतुष्वेव संवथ्सरे प्रतिष्ठायं। देवतां अभ्यारोहति। शक्वरयः पृष्ठं भेवन्त्यन्यदंन्यच्छन्दंः। अन्येंऽन्ये वा एते पृशव आर्लभ्यन्ते॥३८॥

उतेवं ग्राम्याः। उतेवांरण्याः। अहंरेव रूपेण समर्धयति। अथो अहं एवेष बृलिर्हियते। तदांहुः। अपंशवो वा एते। यदंजावयंश्चारण्याश्चं। एते वै सर्वे पृशवंः। यद्गव्या इति। गुव्यान्पृशूनुंत्तमेऽहं नालभते॥३९॥

तेनैवोभयाँन्पशूनवं रुन्धे। प्राजापत्या भंवन्ति। अनंभि-जितस्याभिजित्यै। सौरीर्नवं श्वेता वृशा अंनूबन्ध्यां भवन्ति। अन्तृत एव ब्रह्मवर्चसमवं रुन्धे। सोमाय स्वराज्ञेंऽनोवाहावंनुङ्गाहावितिं द्वन्द्वनः पृशूनालंभते। अहोरात्राणांमभिजित्ये। पृशुभिवां एष व्यृध्यते। यौंऽश्वमेधेन् यजंते। छुगुलं कुल्माषं किकिदीविं विदीगयमितिं त्वाष्ट्रान्पशूना लंभते। पृशुभिरेवाऽऽत्मान् समंध्यति।

परियजंति षट्टं।

-[80]

ऋतुभिर्वा एष व्यृध्यते। योंऽश्वमेधेन यजंते। पिशङ्गास्त्रयों वासन्ता इत्यृंतुपशूनालंभते। ऋतुभिरेवाऽऽत्मान् समर्धयति। आ वा एष पशुभ्यों वृश्च्यते। योंऽश्वमेधेन यजंते। पर्यग्निकृता उथ्मृंजन्त्यनांव्रस्काय॥४०॥

कुम्बन् कुम्बे लाष्ट्रास्प्रवालंभवेऽशे चं॥
[९]

प्रजापंतिरकामयत महानंत्रादः स्यामिति। स एतावंश्वमेधे मंहिमानांवपश्यत्। तावंगृह्णीत। ततो वे स महानंत्रादो- ऽभवत्। यः कामयेत महानंत्रादः स्यामिति। स एतावंश्वमेधे मंहिमानौं गृह्णीत। महानेवात्रादो भवति। यजमानदेवत्यां वे वपा। राजां महिमा। यद्धपां मंहिम्रोभ्यतः परियजंति। यजमानमेव राज्येनोभ्यतः परिगृह्णाति। पुरस्तांध्स्वाहाकारा वा अन्ये देवाः। उपरिष्टाध्स्वाहाकारा अन्ये। ते वा एतेऽश्वं एव मेध्यं उभयेऽवंरुध्यन्ते। यद्धपां मंहिम्रोभ्यतः परियजंति। तानेवोभयांन्प्रीणाति॥४१॥

वैश्वदेवो वा अश्वः। तं यत्प्रांजापृत्यं कुर्यात्। या देवता अपिभागाः। ता भागधेयेन व्यर्धयेत्। देवताभ्यः समदं दध्यात्। स्तेगान्दङ्ष्ट्रांभ्यां मृण्डूकां जम्भ्येभिरिति। आज्यमवदानं कृत्वा प्रतिसङ्ख्यायमाहुतीर्जुहोति। या एव देवता अपिभागाः। ता भागधेयेन समर्धयति। न देवतांभ्यः समदं दधाति॥४२॥ चतुंर्दशैतानंनुवाकाञ्जेहोत्यनंन्तरित्यै। प्रयासाय स्वाहेतिं पश्चदशम्। पश्चदश् वा अर्धमासस्य रात्रयः। अर्धमास्यशः संवथ्सर आप्यते। देवासुराः संयंत्ता आसन्। तेंऽब्रुवन्नग्नयः स्विष्टकृतः। अर्श्वस्य मेध्यस्य वयमुंद्धारमुद्धंरामहै। अथैतान्भि भंवामेतिं। ते लोहिंत्मुदंहरन्त। ततों देवा अभंवन्॥४३॥

पराऽसुंराः। यथ्स्वंष्टकृज्यो लोहितं जुहोति भ्रातृंव्याऽभिभूत्यै। भवंत्यात्मनां। परांऽस्य भ्रातृंव्यो भवति। गोमृगकुण्ठेनं प्रथमामाहुंतिं जुहोति। पृशवो वै गोमृगः। रुद्रोंऽग्निः स्विष्टकृत्। रुद्रादेव पृशूनन्तर्दधाति। अथो यत्रैषा-ऽऽहुंतिर्हूयतें। न तत्रं रुद्रः पृशूनभिमंन्यते॥४४॥

अश्वश्फेनं द्वितीयामाहुंतिं जुहोति। पृशवो वा एकंशफम्। रुद्रोंऽग्निः स्विष्टकृत्। रुद्रादेव पृश्नन्तर्दधाति। अथो यत्रैषा-ऽऽहुंतिर्हूयतें। न तत्रं रुद्रः पृश्न्निमंन्यते। अयस्मयेन कमण्डलुंना तृतीयांम्। आहुंतिं जुहोत्यायास्यों वे प्रजाः। रुद्रोंऽग्निः स्विष्टकृत्। रुद्रादेव प्रजा अन्तर्दधाति। अथो यत्रैषाऽऽहुंतिर्हूयतें। न तत्रं रुद्रः प्रजा अभिमंन्यते॥४५॥ व्याल्यन्यत् प्रजा अन्तर्दधाति हे वे ॥————[११] अश्वंस्य वा आलंब्यस्य मेध उदंक्रामत्। तदंश्वस्तोमीयं-

अर्श्वस्य वा आलंब्यस्य मेध् उदंत्रामत्। तदंश्वस्तोमीयं-मभवत्। यदंश्वस्तोमीयं जुहोतिं। समेधमेवैनमालंभते। आज्येन जुहोति। मेधो वा आज्यम्। मेधौऽश्वस्तोमीयम्। मेधेनैवास्मिन्मेधं दधाति। षद्गिर्श्शतं जुहोति। षद्गिर्श्शदक्षरा बृह्ती॥४६॥

बार्ह्ताः प्शवंः। सा पंशूनां मात्रां। पृशूनेव मात्रंया समर्धयति। तायद्भ्यंसीर्वा कनीयसीर्वा जुहुयात्। पृशून्मात्रंया व्यर्धयेत्। षद्भिर्शतं जुहोति। षद्भिर्श्यदक्षरा बृह्ती। बार्ह्ताः पृशवंः। सा पंशूनां मात्रां। पृशूनेव मात्रंया समर्धयति॥४७॥

अश्वस्तोमीय हुत्वा द्विपदां जुहोति। द्विपद्वे पुरुषो द्विप्रतिष्ठः। तदेनं प्रतिष्ठया समर्धयति। तदांहुः। अश्वस्तोमीयं पूर्व होत्व्याँ(३)न्द्विपदा(३) इति। अश्वो वा अश्वस्तोमीयम्। पुरुषो द्विपदाः। अश्वस्तोमीयर् हुत्वा द्विपदां जुहोति। तस्मांद्विपाचतुंष्पादमत्ति। अथौ द्विपद्येव चतुंष्पदः प्रतिष्ठापयति। द्विपदां हुत्वा। नान्यामुत्तंरामाहंतिं जुहुयात्। यदन्यामुत्तंरामाहंतिं जुहुयात्। यदन्यामुत्तंरामाहंतिं प्रतिष्ठित्यै॥४८॥

बृहुत्यंर्धयति स्थापयति पश्चं च॥———[१२]

प्रजापंतिरश्वम्धमंसृजत। सौंऽस्माथ्सृष्टोऽपांतामत्। तं यंज्ञकृतुभिरन्वैंच्छत्। तं यंज्ञकृतुभिर्नान्वंविन्दत्। तिमिष्टिंभिरन्वैंच्छत्। तिमिष्टिंभिरन्वंविन्दत्। तिदिष्टींनािमिष्टि-त्वम्। यथ्संवथ्सरमिष्टिंभिर्यजंते। अश्वमेव तदन्विंच्छति। सावित्रियों भवन्ति॥४९॥

इयं वै संविता। यो वा अस्यान्नश्यंति यो निलयंते। अस्यां वाव तं विन्दन्ति। न वा इमां कश्चनेत्यांहुः। तिर्यङ्गोर्ध्वोत्येतुमर्हतीतिं। यथ्सांवित्रियो भवंन्ति। सवितृ-प्रंस्त एवैनंमिच्छति। ईश्वरो वा अश्वः प्रमुंक्तः परां परावतं गन्तों:। यथ्सायं धृतींर्जुहोतिं। अश्वंस्य यत्ये धृत्यै॥५०॥

यत्प्रातरिष्टिंभिर्यजंते। अश्वंमेव तदन्विंच्छति। यथ्मायं धृतींर्ज्होतिं। अश्वंस्यैव यत्यै धृत्यैं। तस्मांथ्सायं प्रजाः क्षेम्यां भवन्ति। यत्प्रातरिष्टिंभिर्यजंते। अश्वंमेव तदिन्वंच्छति। तस्मादिवां नष्टेष एंति। यत्प्रातिरिष्टिंभियंजेते सायं धृतींर्जुहोतिं। अहोरात्राभ्यांमेवैनमन्विंच्छति। अथों अहोरात्राभ्यांमेवास्मै योगक्षेमं केल्पयति॥५१॥

भवन्ति धृत्यां एनमन्विंच्छत्येकं च॥

अप वा एतस्माच्छ्री राष्ट्रं ऋामिति। योंऽश्वमेधेन यजेते। ब्राह्मणौ वीणागाथिनौ गायतः। श्रिया वा पुतद्रूपम्। यद्वीणाँ। श्रियंमेवास्मिन्तद्धंतः। यदा खलु वै पुर्रुषः श्रियंमश्जुते। वीणां उसमे वाद्यते। तदांहुः। यदुमौ ब्रांह्मणौ गायंताम्॥५२॥

प्रभ्र श्रुंकारमाच्छ्रीः स्यात्। न वै ब्राह्मणे श्री रंमत इति। ब्राह्मणौऽन्यो गायैत्। राजन्यौऽन्यः। ब्रह्म वै ब्रौह्मणः। क्षेत्र राजन्यः। तथा हास्य ब्रह्मणा च क्षेत्रेणं चोभ्यतः श्रीः परिंगृहीता भवति। तदांहुः। यदुभौ दिवा गायंताम्। अपौरमाद्राष्ट्रं क्रामित्॥५३॥

न वै ब्राँह्मणे राष्ट्र रंमत् इति। यदा खलु वै राजां कामयते। अथं ब्राह्मणं जिनाति। दिवाँ ब्राह्मणो गांयेत्। नक्त रं राज्नन्यः। ब्रह्मणो वै रूपमहंः। क्षत्रस्य रात्रिः। तथां हास्य ब्रह्मणा च क्षत्रेणं चोभ्यतो राष्ट्रं परिगृहीतं भवति। इत्यंददा इत्यंयजथा इत्यंपच इतिं ब्राह्मणो गायैत्। इष्टापूर्तं वै ब्राँह्मणस्यं॥५४॥

इष्टापूर्तिनैवेन् स समर्धयित। इत्यंजिना इत्यंयुध्यथा इत्यमु संङ्गाममंहिन्निति राजन्यः। युद्धं व राजन्यंस्य। युद्धेनैवेन् स समर्धयित। अक्रुंप्ता वा एतस्यर्तव इत्यांहुः। योऽश्वमेधेन् यजंत इतिं। तिस्रोंऽन्यो गायंति तिस्रोंऽन्यः। षट्थ्सम्पंद्यन्ते। षड्वा ऋतवेः। ऋतूनेवास्में कल्पयतः। ताभ्या स् सङ्स्थायांम्। अनोयुक्ते च शते च ददाति। शतायुः पुरुषः शतेन्द्रियः। आयुंष्येवेन्द्रिये प्रति तिष्ठति॥५५॥ ग्रायंताङ्काम्ब्राह्मणस्य कल्पयत्ववारं वा [१४]

सर्वेषु वा एषु लोकेषुं मृत्यवोऽन्वायंत्ताः। तेभ्यो यदाहुंतीर्न जुंहुयात्। लोकेलोक एनं मृत्युर्विन्देत्। मृत्यवे स्वाहां मृत्यवे स्वाहेत्यंभिपूर्वमाहुंतीर्जुहोति। लोकाल्लोकादेव मृत्युमवयजते। नैनं लोकेलोके मृत्युर्विन्दित। यदमुष्मे स्वाहाऽमुष्मे स्वाहेति जुह्वंथ्स् अक्षीत। बहुं मृत्युम्मित्रं कुर्वीत। मृत्यवे स्वाहेत्येकंस्मा एवकां जुहुयात्। एको वा अमुष्में लोके मृत्युः॥५६॥

अशन्या मृत्युरेव। तमेवामुष्मिं ह्योके ऽवंयजते। भ्रूणहृत्यायै स्वाहेत्यंवभृथ आहुंतिं जुहोति। भ्रूणहृत्यामेवावं यजते। तदांहुः। यद्भूणहृत्या पात्र्याऽथं। कस्मां द्यज्ञेऽपिं क्रियत् इतिं। अमृत्युर्वा अन्यो भ्रूणहृत्याया इत्यांहुः। भ्रूणहृत्या वाव मृत्युरितिं। यद्भूणहृत्यायै स्वाहेत्यंवभृथ आहुंतिं जुहोतिं॥५७॥

मृत्युमेवाऽऽहुंत्या तर्पयित्वा पंरिपाणं कृत्वा। भ्रूण्घ्रे भेष्जं कंरोति। एताः ह वै मुंण्डिभ औदन्यवः। भ्रूण्हृत्यायै प्रायंश्चित्तिं विदां चंकार। यो हास्यापि प्रजायां ब्राह्मणः हन्तिं। सर्वसमै तस्मै भेष्जं कंरोति। जुम्बकाय स्वाहेत्यंवभृथ उत्तमामाहुंतिं जुहोति। वर्रुणो वै जुम्बकः। अन्तत एव वर्रुणमवंयजते। खुलुतेर्विक्किथस्यं शुक्कस्यं पिङ्गाक्षस्य मूर्धं जुंहोति। एतद्वै वर्रुणस्य रूपम्। रूपेणेव वर्रुणमवंयजते॥५८॥

 $\dot{\phi}$ मृत्युर्जूहोति मूर्यं जुंहोति द्वे चं॥————[१५]

वारुणो वा अर्थः। तं देवतंया व्यर्धयति। यत्प्रांजापृत्यं करोतिं। नमो राज्ञे नमो वर्रुणायत्यांह। वारुणो वा अर्थः। स्वयैवैनं देवतंया समर्धयति। नमोऽश्वांय नमः प्रजापंतय इत्यांह। प्राजापत्यो वा अर्थः। स्वयैवैनं देवतंया समर्धयति। नमोऽधिपतय इत्यांह॥५९॥ धर्मो वा अधिपितः। धर्ममेवावं रुन्धे। अधिपितर्स्यिधपितिं मा कुर्विधिपितर्हं प्रजानां भूयासमित्यांह। अधिपितमेवैन र् समानानां करोति। मां धेहि मियं धेहीत्यांह। आशिषं-मेवैतामा शांस्ते। उपाकृताय स्वाहेत्युपाकृते जुहोति। आलंब्याय स्वाहेति नियुंक्ते जुहोति। हुताय स्वाहेतिं हुते जुंहोति। पृषां लोकानांम्भिजिंत्यै॥६०॥

प्र वा एष एभ्यो लोकेभ्यंश्च्यवते। योंऽश्वमेधेन यजंते। आग्नेयमैंन्द्राग्नमांश्विनम्। तान्पशूनालंभते प्रतिष्ठित्यै। यदांग्नेयो भवंति। अग्निः सर्वा देवताः। देवतां एवावं रुन्थे। ब्रह्म वा अग्निः। क्षुत्रमिन्द्रः। यदैन्द्राग्नो भवंति॥६१॥

ब्रह्मक्षत्रे एवावं रुन्धे। यदाँश्विनो भवंति। आशिषामवंरुद्धै। त्रयो भवन्ति। त्रयं इमे लोकाः। एष्वंव लोकेषु प्रतिं तिष्ठति। अग्नयेऽ रहोमुचेऽष्टाकंपाल इति दर्शहविषमिष्टिं निर्वपति। दशाँक्षरा विराट्। अत्रं विराट्। विराजैवान्नाद्यमवं रुन्धे। अग्नेर्मन्वे प्रथमस्य प्रचेतस् इतिं याज्यानुवाक्यां भवन्ति सर्वत्वायं॥६२॥

अधिपतय इत्यांहाभिंजित्या ऐन्द्राम्रो भवंति रुन्ध् एकं च॥———[१६]

यद्यश्वंमुप्तपंद्विन्देत्। आग्नेयमृष्टाकंपालं निर्वपेत्। सौम्यं चरुम्। सावित्रमृष्टाकंपालम्। यदांग्नेयो भवंति। अग्निः सर्वा देवताः। देवतांभिरेवैनं भिषज्यति। यथ्सौम्यो भवंति। सोमो वा ओषंधीना राजां। याभ्यं एवेनं विन्दतिं॥६३॥
ताभिरेवेनं भिषज्यति। यथ्सांवित्रो भवंति। स्वितृप्रंसूत एवेनं
भिषज्यति। एताभिरेवेनं देवतांभिर्भिषज्यति। अगदो हैव
भंवति। पौष्णं चुरुं निर्वपेत्। यदिं श्लोणः स्यात्। पूषा
वै श्लौण्यंस्य भिषक्। स एवेनं भिषज्यति। अश्लोणो हैव
भंवति॥६४॥

रौद्रं चुरुं निर्विपेत्। यदि मह्ती देवतांऽभिमन्येत। एत्द्देवत्यों वा अर्थः। स्वयैवैनं देवतंया भिषज्यति। अगदो हैव भंवति। वैश्वान्रं द्वादंशकपालं निर्विपेन्मृगाख्रे यदि नाऽऽगच्छैत्। इयं वा अग्निवैश्वान्रः। इयमेवैनंमुर्चिभ्यां परिरोधमानंयति। आहेव सुत्यमहंर्गच्छति। यद्यधीयात्॥६५॥

अग्नयेऽ रहोम्चेऽष्टाकंपालः। सौर्यं पर्यः। वायव्यं आज्यंभागः। यजंमानो वा अश्वः। अरहंसा वा एष गृंहीतः। यस्याश्वो मेधांय प्रोक्षितोऽध्येति। यद रहोम्चें निर्वपंति। अरहंस एव तेनं मुच्यते। यजंमानो वा अश्वः। रतंसा वा एष व्यृध्यते॥६६॥

यस्याश्वो मेधांय प्रोक्षितोऽध्येति। सौर्य रतः। यथ्सौर्यं पयो भवंति। रतंसैवेन् ससमर्धयति। यजमानो वा अश्वः। गर्भैवा एष व्यृध्यते। यस्याश्वो मेधांय प्रोक्षितोऽध्येति। वायव्यां गर्भाः। यद्वांयव्यं आज्यंभागो भवंति। गर्भेरेवेन् स स समर्धयति। अथो यस्यैषाऽश्वंमेधे प्रायंश्वित्तिः क्रियतें। इष्ट्वा वसीयान्भवति॥६७॥

तदांहुः। द्वादंश ब्रह्मौद्नान्थ्स इस्थिते निर्वपत्। द्वाद्शिभवें छिन्मिर्यजेति। यदिष्टिं भिर्यजेत। उपनामुंक एनं युज्ञः स्यात्। पापीया इस्तु स्यात्। आप्तानि वा एतस्य छन्दा स्सि। य ईजानः। तानि क एतावंदाशु पुनः प्रयुं श्चीतेतिं। सर्वा वै स इस्थिते यज्ञे वागांप्यते॥ ६८॥

साप्ता भविति यातयाँम्नी। क्रूरीकृतेव हि भवत्यरुष्कृता। सा न पुनंः प्रयुज्येत्यांहुः। द्वादंशैव ब्रंह्मौद्नान्थ्सङ्स्थिते निर्वपेत्। प्रजापंतिर्वा ओद्नः। यज्ञः प्रजापंतिः। उपनामुंक एनं यज्ञो भविति। न पापीयान्भवित। द्वादंश भवन्ति। द्वादंशमासाँः संवथ्सरः। सुंवथ्सर एव प्रतिं तिष्ठति॥६९॥

आप्यते संवथ्सर एकं च॥——[१८]

एष वै विभूनामं यज्ञः। सर्वर् हु वै तत्रं विभु भंवति। यत्रैतेनं यज्ञेन यजन्ते। एष वै प्रभूनामं यज्ञः। सर्वर् हु वै तत्रं प्रभु भंवति। यत्रैतेनं यज्ञेन यजन्ते। एष वा ऊर्जस्वान्नामं यज्ञः। सर्वर् हु वै तत्रोर्जस्वद्भवति। यत्रैतेनं यज्ञेन यजन्ते। एष वे पर्यस्वान्नामं यज्ञः॥ ७०॥

सर्व १ हु वै तत्र पर्यस्वद्भवति। यत्रैतेनं युज्ञेन यर्जन्ते। एष वै विधृंतो नामं युज्ञः। सर्व १ ह वै तत्र विधृंतं भवति। यत्रैतेनं

यज्ञेन यजंन्ते। एष वै व्यावृंत्तो नामं यज्ञः। सर्वर्र हु वै तत्र व्यावृंत्तं भवति। यत्रैतेनं यज्ञेन यजंन्ते। एष वै प्रतिष्ठितो नामं यज्ञः। सर्वर्र ह वै तत्र प्रतिष्ठितं भवति॥७१॥

यत्रैतनं युज्ञेन यजंन्ते। एष वै तेंज्ञस्वी नामं युज्ञः। सर्वरं हु वै तत्रं तेज्ञस्वि भंवति। यत्रैतनं युज्ञेन यजंन्ते। एष वै ब्रह्मवर्च्सी नामं युज्ञः। आ हु वै तत्रं ब्राह्मणो ब्रह्मवर्च्सी जांयते। यत्रैतेनं युज्ञेन यजंन्ते। एष वा अंतिव्याधी नामं युज्ञः। आ हु वै तत्रं राज्ञन्योंऽतिव्याधी जांयते। यत्रैतेनं युज्ञेन यजंन्ते। एष वै दीर्घो नामं युज्ञः। दीर्घायुंषो हु वै तत्रं मनुष्यां भवन्ति। यत्रैतेनं युज्ञेन यजंन्ते। एष वै क्रुप्तो नामं युज्ञः। कल्पंते हु वै तत्रं प्रजाभ्यों योगक्षेमः। यत्रैतेनं युज्ञेन यजंन्ते॥७२॥

तार्प्यणाश्वर् संज्ञंपयन्ति। यज्ञो वै तार्प्यम्। यज्ञेनेवैन्र् समंध्यन्ति। यामेन् साम्ना प्रस्तोताऽनूपंतिष्ठते। यम्लोकमेवेनं गमयति। तार्प्ये चं कृत्यधीवासे चाश्वर् संज्ञंपयन्ति। एतद्वे पंशूनार रूपम्। रूपेणैव पृशूनवं रुन्थे। हिर्ण्यकुशिपु भंवति। तेजुसोऽवंरुख्यै॥७३॥

रुक्नो भंवति। सुवर्गस्यं लोकस्यानुंख्यात्यै। अश्वों भवति। प्रजापंतेरात्यैं। अस्य वै लोकस्यं रूपं तार्प्यम्। अन्तरिक्षस्य कृत्यधीवासः। दिवो हिरण्यकशिपु। आदित्यस्यं रुक्नः। प्रजापंतेरश्वः। इममेव लोकं तार्प्यणां ऽऽप्रोति॥७४॥ अन्तरिक्षं कृत्यधीवासेनं। दिवर्ं हिरण्यकशिपुनां। आदित्यर रुक्मेणं। अश्वेनैव मेध्येन प्रजापंतेः सायुज्यर सलोकतांमाप्रोति। एतासांमेव देवतानार् सायुज्यम्। सार्षितार्ं समानलोकतांमाप्रोति। यों ऽश्वमेधेन यजंते। य उं चैनमेवं वेदं॥७५॥

अवंरुप्या आप्नोत्यृष्टौ चं॥_____[२०]

आदित्याश्चाङ्गिरसश्च सुवर्गे लोकैंऽस्पर्धन्त। तेऽङ्गिरस आदित्येभ्यः। अमुमादित्यमश्वई श्वेतं भूतं दक्षिणामनयन्। तेंऽब्रुवन्। यन्नो नेष्ट। स वर्यो भूदिति। तस्मादश्वक् सवर्येत्याह्वंयन्ति। तस्माद्यन्ने वरो दीयते। यत्प्रजापंतिरा-लुब्धोऽश्वोऽभवत्। तस्मादश्वो नामं॥७६॥

यच्छ्वयदरुरासींत्। तस्मादर्वा नामं। यथ्मद्यो वाजाँन्थ्सम-जंयत्। तस्माद्वाजी नामं। यदसुराणां लोकानादत्त। तस्मादादित्यो नामं। अग्निर्वा अश्वमेधस्य योनिरा-यतंनम्। सूर्योऽग्नेर्योनिरायतंनम्। यदंश्वमेधेंऽग्नौ चित्यं उत्तरवेदिमुंपवपंति। योनिमन्तमेवैनंमायतंनवन्तं करोति॥७७॥ योनिमानायतंनवान्भवति। य पृवं वेदं। प्राणापानौ वा पृतौ देवानाम्। यदंर्काश्वमेधौ। प्राणापानावेवावं रुन्धे। ओजो बलं वा पृतौ देवानाम्। यदंर्काश्वमेधौ। ओजो बलंमेवावं रुन्धे। अग्निर्वा अश्वमेधस्य योनिरायतंनम्। सूर्योऽग्नेर्योनिरायतंनम्। यदंश्वमेधेंऽग्नौ चित्यं उत्तरवेदिं चिनोतिं। तावंकिश्वमेधौ। अर्काश्वमेधावेवावं रुन्धे। अथों अर्काश्वमेधयोरेव प्रतिं तिष्ठति॥७८॥

नामं करोति सूर्योऽश्नेयोनिर्ययतंनश्चत्वारि च॥————[२१]

प्रजापंतिं वै देवाः पितरम्। पृशुं भूतं मेधायाऽऽऽलंभन्त। तमालभ्योपांवसन्। प्रातर्यष्टांस्मह् इति। एकं वा पृतद्देवानामहंः। यथ्संवथ्सरः। तस्मादर्श्वः पुरस्तांथ्संवथ्सर आलंभ्यते। यत्प्रजापंतिरालुब्धोऽश्वोऽभंवत्। तस्मादर्श्वः। यथ्सद्यो मेधोऽभंवत्॥७९॥

तस्मदिश्वम्धः। वेदुकोऽश्वंमाशुं भंवति। य एवं वेदं। यद्वै तत्प्रजापंतिरालुब्धोऽश्वोऽभंवत्। तस्मादश्वः प्रजापंतेः पशूनामनुरूपतमः। आऽस्यं पुत्रः प्रतिरूपो जायते। य एवं वेदं। सर्वाणि भूतानि सम्भृत्याऽऽलंभते। समेनं देवास्तेजंसे ब्रह्मवर्चसायं भरन्ति। यौऽश्वम्धेन यजंते॥८०॥

य उं चैनमेवं वेदं। एतद्वै तद्देवा एतान्देवतांम्। पृशुं भूतं मेधायाऽऽऽलंभन्त। यज्ञमेव। यज्ञेनं यज्ञमंयजन्त देवाः। कामप्रं यज्ञमंकुर्वत। तेऽमृतृत्वमंकामयन्त। तेऽमृतृत्वमंगच्छन्। योऽश्वमेधेन यज्ञंते। देवानांमेवायंनेनैति॥८१॥ प्राजापत्येनैव यज्ञेनं यज्ञते कामप्रेणं। अपुनर्मारमेव गंच्छति। एतस्य वै रूपेणं पुरस्तांत्प्राजापत्यमृष्भं तूप्रं बंहुरूपमालंभते। सर्वेभ्यः कामेभ्यः। सर्वस्याऽऽत्यै। सर्वस्य जित्यै। सर्वमेव तेनांऽऽप्रोति। सर्वं जयित। योऽश्वमेधेन

यजंते। य उं चैनमेवं वेदं॥८२॥

मेथोऽर्भवृद्यजंत एति वेदं॥_____[२२]

यो वा अश्वस्य मेध्यंस्य लोमंनी वेदं। अश्वस्यैव मेध्यंस्य लोमं लोमं जुहोति। अहोरात्रे वा अश्वंस्य मेध्यंस्य लोमंनी। यथ्मायं प्रांतर्जुहोति। अश्वंस्यैव मेध्यंस्य लोमं लोमं जुहोति। एतदंनुकृति ह स्म वै पुरा। अश्वंस्य मेध्यंस्य लोमं लोमं जुह्नति। यो वा अश्वंस्य मेध्यंस्य पदे वेदं। अश्वंस्यैव मेध्यंस्य पदेपंदे जुहोति। दुर्श्यपूर्णमासौ वा अश्वंस्य मेध्यंस्य पदे॥८३॥

यद्दं रशपूर्णमासौ यजंते। अश्वंस्येव मेध्यंस्य प्रदेपंदे जुहोति। एतदं नुकृति ह स्मृ वै पुरा। अश्वंस्य मेध्यंस्य प्रदेपंदे जुह्नित। यो वा अश्वंस्य मेध्यंस्य विवर्तनं वेदं। अश्वंस्येव मेध्यंस्य विवर्तनं विवर्तनं विवर्तनं जुहोति। असौ वा आंदित्योऽश्वंः। स आंहवनीयमागंच्छति। तद्विवंतिते। यदंग्निह्नोत्रं जुहोति। अश्वंस्येव मेध्यंस्य विवर्तनेविवर्तने जुहोति। एतदं नुकृति ह स्मृ वै पुरा। अश्वस्य मेध्यंस्य विवर्तनेविवर्तने जुह्नित॥८४॥ विवर्तनेविवर्तने जुह्नित॥८४॥ विवर्तनेविवर्तने जुह्नित॥८४॥

प्रजापंतिस्तमंष्टादिशिभिः प्रजापंतिरकामयतोभावस्मै युअन्ति तेज्साऽपंप्राणा अपृश्रीरूध्वां प्रजापंतिः प्रेणाऽन् प्रथमेनं प्रजापंतिरकामयत महान्वैश्वदेवो वा अश्वोऽश्वंस्य प्रजापंतिस्तं यंज्ञऋतुभिरपृश्रीर्ब्राह्मणौ सर्वेषु वारुणो यद्यश्वन्तदांहुरेष वै विभूस्तार्प्येणांदित्याः प्रजापंतिं पितरं यो वा अश्वंस्य मेध्यंस्य लोमंनी त्रयोविश्शतिः॥२३॥

नवमः प्रश्नः 25

प्रजापंतिर्स्मिँ ह्रोक उत्तर्तः श्रियंमेव प्रजापंतिरकामयत महान्यत्प्रातः प्र वा एष एभ्यो लोकेभ्यः सर्वर्ष ह् वै तत्र पर्यः स्वद्य उं चैनमेवं वेदं चृत्वार्यशीतिः॥८४॥ प्रजापंतिरश्वमेधं जुंह्वति॥

हरिंः ओम्॥ ॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके नवमः प्रपाठकः समाप्तः॥